
Gokarna Kshetra Mahatmyam

गोकर्णक्षेत्रमाहात्म्यं

Document Information



Text title : Gokarna Kshetra Mahatmyam

File name : gokarNakShetramAhAtmyam.itx

Category : shiva, shivarahasya

Location : doc_shiva

Proofread by : Ruma Dewan

Description/comments : shrIshivarahasyam | bhargAkhyah panchamAMshaH | adhyAyaH 23||

Latest update : June 18, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 18, 2023

sanskritdocuments.org



ಗೋಕರ್ಣಕ್ಷೇತ್ರಮಾಹಾತ್ಮ್ಯಂ



(ಶಿವಗೌರೀಸಂವಾದೇ)

ಈಶ್ವರಃ -

ಮಮಾಸ್ತಿ ದೇವಿ ಸುಭಗೇ ಕ್ಷೇತ್ರಂ ಗೋಕರ್ಣಸಂಜ್ಞಕಂ .
ಗೋಕರ್ಣೇಶಂ ಸಮಾರಾಧ್ಯ ವಿಮುಕ್ತಾ ಬಹವೋ ಜನಾಃ .. 1..
ಪಶ್ಚಿಮೇ ಸಾಗರೋಪಾಂತೇ ತತ್ಕ್ಷೇತ್ರಂ ಮಮ ಕಾಮದಂ .
ಭೋಗಮೋಕ್ಷಪ್ರದಂ ದೇವಿ ಸರ್ವಪಾಪವಿನಾಶಕಂ .. 2..
ತತ್ತ್ಯವ ಬ್ರಹ್ಮವಿಷ್ಣ್ವಾದ್ಯಾ ಮುನಯಃ ಕಾಶ್ಯಪಾದಯಃ .
ಪುಲಸ್ತ್ಯಭಾರ್ಗವಾದ್ಯಾಶ್ಚ ವಿಶ್ವಾಮಿತ್ರಪರಾಶರಾಃ .. 3..
ಪೌಲಸ್ತ್ಯಾದ್ಯಾಶ್ಚ ತತ್ತ್ಯವ ರಾವಣಾದ್ಯಾ ಮಹೌಜಸಃ .
ಗಂಧರ್ವಾಃ ಕಿನ್ನಾರಾ ಯಕ್ಷಾ ನಾಗಾ ವಿದ್ಯಾಧರಾ ಗಣಾಃ .. 4..
ನಂದಿಭೃಂಗಿಪ್ರಭೃತಯೋ ನಾರದಾದ್ಯಾ ಮುನೀಶ್ವರಾಃ .
ದೈತ್ಯನಾಥಾಶ್ಚ ತತ್ತ್ಯವ ತಪ್ತಾಽಮಿತಬಲಾ ಭವನ್ .. 5..
ಅನ್ಯೇ ಸುರಾಸುರಾಃ ಸರ್ವೇ ಮುನಯಸ್ತಾಪಸಾಸ್ತಥಾ .
ಗೋಕರ್ಣೇಶಂ ಸಮಾರಾಧ್ಯ ಲೇಭಿರೇ ತಪಸಃ ಫಲಂ .. 6..
ಗೋಕರ್ಣೇಶಮಹೋ ಧೃಷ್ಟ್ವಾ ಮಹಾಬಲಮನುತ್ತಮಂ .
ತತ್ತ್ಯವ ಭಾರ್ಗವೋ ರಾಮೋ ರೇಣುಕಾತನಯಃ ಶಿವೇ .. 7..
ನಿಃಕ್ಷತ್ರಿಯಕೃತಂ ಪಾಪಂ ತ್ಯಕ್ತ್ವಾ ಮಾಂ ಶರಣಂ ಗತಃ .
ವಾಮದೇವೋಽಪಿ ಸಾರ್ವಾತ್ಮ್ಯಂ ಯತ್ರ ಪ್ರಾಪ ಮಹಾಬಲೇ .. 8..
ಗೋಕರ್ಣೇಶಂ ಸಮಾರಾಧ್ಯ ಮುನಯೋ ಭಕ್ತಿತತ್ಪರಾಃ .
ಜ್ಞಾನಂ ವೇದಾಂತವಾಕ್ಯೋತ್ಥಂ ಲೇಭಿರೇ ಮುಕ್ತಿದಾಯಕಂ .. 9..
ಗೋಕರ್ಣಸಂಜ್ಞಕಂ ಲಿಂಗಂ ದರ್ಶನಾನ್ಮುಕ್ತಿದಾಯಕಂ .
ಸಂಸಾರಪಾಶಬದ್ಧಾನಾಂ ಮೋಚಕಂ ಭವಭೇಷಜಂ .. 10..
ಶಕ್ರೋ ದುರ್ವಾಸಸಾ ಶಪ್ತೋ ನಿಃಶ್ರೀಕಶ್ಚಾಭವತು ಪುರಾ .
ಗೋಕರ್ಣೇಶಂ ಸಮಾರಾಧ್ಯ ಮಹತೀಂ ಶ್ರಿಯಮಾಪ್ತವಾನ್ .. 11..
ಗೋಕರ್ಣೇಶ ಸಾಗರೈಃ ಪೂಜಾ ಕೃತಾ ಭಕ್ತಿಪುರಃಸರಂ .
ಅತ್ರ ಸಂತಿ ಮಹಾಶೈವಾಃ ಸದಾ ಭಸ್ಮಾಂಗಪಾಂಡರಾಃ .. 12..

ರುದ್ರಾಕ್ಷಮಾಲಾಭರಣಾ ರುದ್ರಾವರ್ತನತತ್ಪರಾಃ .
 ಪಂಚಾಕ್ಷರಪರಾ ನಿತ್ಯಂ ಮಮ ಲಿಂಗಾರ್ಚನಾದರಾಃ .. 13..
 ಭವಭಕ್ತಾರ್ಚನಪರಾ ಮನ್ನಾಮಜಪತತ್ಪರಾಃ .
 ವೇದವೇದಾಂತತತ್ತ್ವಜ್ಞಾ ಯತಯಶ್ಚ ತಥಾಂಬಿಕೇ .. 14..
 ಗೃಹಸ್ಥಾ ಯತಯಶ್ಚೈವ ವನಸ್ಥಾಶ್ಚ ತಥಾ ಪರೇ .
 ವರ್ಣಿನೋಽಪಿ ತಥಾ ಗೌರಿ ಪರ್ಣಾಂಬುಫಲಭೋಜನಾಃ .. 15..
 ಗೋಕರ್ಣನಿಲಯಂ ಶಂಭುಮಪರ್ಣಾಪತಿಮೀಶ್ವರಂ .
 ಬಿಲ್ವಪತ್ಯೈಃ ಸಮಭ್ಯರ್ಚ್ಯ ನಿತ್ಯಂ ನೈವೇದ್ಯಭೋಜಿನಃ .. 16..
 ಅಗಸ್ತ್ಯೋಽಪಿ ಸದಾ ಭಕ್ತ್ಯಾ ನಿತ್ಯಂ ಮಾಂ ಸ್ತೌತಿ ಶಂಕರಿ .
 ರುದ್ರಸೂಕ್ತೈರ್ಮಹಾದೇವಿ ಬಿಲ್ವಪತ್ಯೈಃ ಸಮರ್ಚ್ಯ ಚ .. 17..
 ವೇದಾಃ ಸಾಂಗೋಪನಿಷದೋ ಮೂರ್ತಿಮಂತಃ ಸದಾಂಬಿಕೇ .
 ಸೇವಾವಸರಮಾಲೋಕ್ಯ ಮಹಾಬಲಮುಪಾಸತೇ .. 18..
 ಬ್ರಹ್ಮಾ ಚತುರ್ಭಿರ್ವದನೈಶ್ಚಾತುರ್ಹೋತೈಃ ಸ್ತುವತ್ತದಾ .
 ಷಣ್ಮುಖೋಽಪಿ ಸದಾ ಭಕ್ತ್ಯಾ ಮಾಮುಪಾಸ್ತೇಽಮ್ಬಿಕಾಸುತಃ .. 19..
 ಗಣೇಶಾಽಪಿ ಸದಾ ದೇವಿ ಬಿಲ್ವೈರಭ್ಯರ್ಚಯತ್ಸದಾ .
 ಶೇಷಃ ಪ್ರತ್ಯಹಮಾಗತ್ಯ ಪಾತಾಲವಿವರಾದುಮೇ .. 20..
 ಸ್ವಘಣಾಮಣಿಮಾಣಿಕ್ಯೈರ್ಬಿಲ್ವೈಃ ಸಂಪೂಜ್ಯ ಮಾಂ ಸದಾ .
 ಸಹಸ್ರವದನೈರೀಶಂ ನಾಮಭಿಶ್ಚ ಸಹಸ್ರಕೈಃ .. 21..
 ಕೋಮಲೈರ್ಬಿಲ್ವಪತ್ಯೈಶ್ಚ ಕಮಲೈಃ ಪೂಜಯತ್ಯುಮೇ .
 ದಿಗ್ಗಜಾಶ್ಚ ಸದಾ ಗೌರಿ ಸ್ವಶುಂಡಾಬಲಯೋಧ್ಧೃತೈಃ .. 22..
 ಪಾನೀಯೈಃ ಬಿಲ್ವಪತ್ಯೈಶ್ಚ ಸಾಬ್ಜನಾಲ್ಯೈಸ್ತಥಾಂಬಿಕೇ .
 ಪೂಜಯಂತಿ ಮಹಾಲಿಂಗೇ ಗೋಕರ್ಣೇಶಂ ಮಹಾಬಲಂ .. 23..
 ವಿಷ್ಣುಶ್ಚಾತ್ರಾತಪತ್ನೇವಿ ದಾನವೈಶ್ಚ ಪರಾಜಿತಃ .
 ಪುನರಾಪ್ಯಾಯಿತಶ್ಚಾಸೀತ್ಕೃತ್ಕಟಾಕ್ಷೇಣ ಶೋಭನೇ .. 24..
 ಬ್ರಹ್ಮಣಾಪಿ ತಪಸ್ತಪ್ತಂ ಸೃಷ್ಟಿವಿಜ್ಞಾನಹೇತವೇ .
 ಭೂಮ್ಯಂತರಿಕ್ಷಗಾ ರುದ್ರಾ ಯೇ ದಿವ್ಯಪ್ಪು ಪ್ರತಿಷ್ಠಿತಾಃ .. 25..
 ನಿಷಂಗಿಣಃ ಕವಚಿನಃ ಖಂಗಳೋಟಧನುರ್ಧರಾಃ .
 ಈಶಾನಪ್ರಮುಖಾಃ ಸರ್ವೇ ಮಹಾಬಲಮುಪಾಸತೇ .. 26..
 ಅಶ್ವಿನೌ ಮರುತಶ್ಚಾಪಿ ವಸ್ವಾದಿತ್ಯಾ ದಿಗೀಶ್ವರಾಃ .
 ತಪ್ಸ್ಯಂತಿ ಮತ್ಪ್ರಸಾದಾರ್ಥಂ ಧನದೋಽಪಿ ಸದಾ ಮುದಾ .. 27..
 ಮತ್ಪ್ರಸಾದಾತ್ಥನೇಶತ್ವಂ ಸಖಿತ್ವಂ ತಸ್ಯ ಚಾಭವತ್ .

ಅತ್ರ ಚಂದ್ರೋಽಪಿ ದೇವೇಶಿ ತಪಸ್ತಪ್ತ್ವಾ ಸುದುಷ್ಕರಂ .. 28..
 ಗುರುದಾರರತಾತ್ಪಾಪಾನ್ಮುಕ್ತೋಽಭೂನ್ನತ್ಪ್ರಸಾದತಃ .
 ಚಂಡಾಂಶುರಪಿ ದೇವೇಶಿ ಗೋಕರ್ಣೇಶಂ ಸಮರ್ಚಯನ್ .. 29..
 ಛಾಯಾತ್ಯಾಗಜಪಾಪೇನ ಮುಕ್ತೋಽಭೂದತ್ರ ಸುಂದರಿ .
 ಗೋಕರ್ಣೇಶಂ ಸಮಾರಾಧ್ಯ ಮಹತೀಂ ಶ್ರಿಯಮಾಪ್ತವಾನ್ .. 30..
 ದೈತ್ಯರಾಜಸ್ತಥಾ ಬಾಣೋ ವಿರೋಚನಸುತೋ ಬಲೀ .
 ಪ್ರಚಿತ್ತಿರ್ವಿಘ್ನಶ್ಚೈವ ಮುರೋ ಜನ್ಮಸ್ತಥಾಂಧಕಃ .. 31..
 ವೃತ್ತಶ್ಚ ನಮುಚಿಶ್ಚೈವ ಅಸುರೌ ಮಧುಕೈಟಭೌ .
 ಸುಂದೋಪಸುಂದೌ ದೇವೇಶಿ ಶೂರಸ್ತಾರಕ ಏವ ಚ .. 32..
 ಹಿರಣ್ಯಾಕ್ಷಶ್ಚ ಕಶಿಪುಃ ಪ್ರಹ್ಲಾದೋ ಮಂಧರಸ್ತಥಾ .
 ಬಲೋ ನಾಮಾಸುರೇಂದ್ರಶ್ಚ ಮಹತೀಂ ಪ್ರಾಪ್ನುವನ್ಮಿಯಂ .. 33..
 ಶಕ್ರೋಽಪಿ ವೃತ್ತವಧ್ಯಾತೋಽಪ್ಯಹಲ್ಯಾಸಂಗಪಾತಕಾತ .
 ವಿಮುಕ್ತಃ ಸರ್ವದಾ ವಿಪ್ರಾಃ ಗೋಕರ್ಣೇಶಸಮರ್ಚನಾತ್ .. 34..
 ಏತೇ ಸರ್ವೇ ತಪಸ್ತಪ್ತ್ವಾ ಗೋಕರ್ಣೇಶಂ ಸಮರ್ಚ್ಯ ಚ .
 ಸರ್ವೇ ಪ್ರಾಪತಬಲಾಃ ಶೂರಾಃ ಶತ್ರುವಿತ್ರಾಸಕಾಃ ಸದಾ .. 35..
 ಗೋಕರ್ಣೇಶಂ ಸಮಾರಾಧ್ಯ ಪೂಜಯಾ ತಪಸಾಽಪಿ ಚ .
 ಗಂಧರ್ವಾದ್ಯಾ ಮಹಾಭಾಗೇ ಚಿತ್ರವರ್ಮಾ ಹಹಾಹುಹೂಃ .. 36..
 ತುಂಬುರುಶ್ಚಾಪಿ ಕಂಡುಶ್ಚ ನಾರದೋ ದೇವಗಾಯನಃ .
 ಗಾಂಧರ್ವಮೇದಮಖಿಲಂ ಪ್ರಾಪ್ನುವನ್ಮತ್ಪ್ರಸಾದತಃ .. 37..
 ನಾಗನಾಥಾ ಮಹಾಭಾಗೇ ಗೋಕರ್ಣೇಶಾರ್ಚನೇ ರತಾಃ .
 ಧೃತರಾಷ್ಟ್ರಃ ಶಂಖಪಾಲಃ ಕಂಬಲಾಶ್ವತರೌ ತಥಾ .. 38..
 ಅನಂತೋ ವಾಸುಕಿಶ್ಚೈವ ತಕ್ಷಕಃ ಕುಂಡರಸ್ತಥಾ .
 ಸ್ವಘಣಾಭಿರ್ಮಹಾಲಿಂಗಂ ಛಾನ್ಯ ಸಂಪೂಜ್ಯ ಬಿಲ್ವಜ್ಯೈಃ .. 39..
 ಕೋಮಲೈಃ ಕಮಲೈರೀಶಂ ದಲೈಃ ಸಂಪೂಜಯಂತಿ ಹಿ .
 ಕಾಮಧೇನುಗಣಾಶ್ಚಾಪಿ ಸುರಭಿರ್ನಂದಿನೀ ತಥಾ .. 40..
 ಸ್ತೋಧಃಸಂಭೂತಪಯಸಾ ಸಘೇನೇನಾಭ್ಯಷೇಚಯನ್ .
 ಬಿಲ್ವೈರ್ಮಹಾಬಲೇಶಾನಂ ಸಂಪೂಜ್ಯ ಮುದಮಾಪ್ನುವನ್ .. 41..
 ಧರ್ಮೋಽಪಿ ವೃಷರೂಪೇಣ ತಪಸ್ತಪ್ತ್ವಾ ತ್ರ ಮಾಂ ಶಿವೇ .
 ಮತ್ತೋ ಲಬ್ಧವರೋ ದೇವಿ ಮಾಂ ವಹತ್ಯೇವ ಪೃಷ್ಠತಃ .. 42..
 ಗೋಕರ್ಣೇಶಪ್ರಸಾದೇನ ಚಂದ್ರಸೂರ್ಯಾನ್ವಯೋದ್ಭವಾಃ .
 ರಾಜಾನಶ್ಚ ಸಹಸ್ರಾಣಿ ನಿತ್ಯಂ ಮಾಂ ಪರ್ಯುಪಾಸತೇ .. 43..

ಮನುವಿಫಕುಕ್ಷಿಃ ಕುಕ್ಷಿಶ್ಚ ಶಶಬಿಂದುರ್ಭಗೀರಥಃ .
ರಘುಶ್ಚೈವಾಧ ಮಾಂಧಾತಾ ಯುವನಾಶ್ವೋ ಗಯಸ್ತಥಾ .. 44..
ರಂತಿದೇವಃ ಪೃಥುವೈನ್ಯೋ ಮುಚುಕುಂದೋ ದೃಢಾಶ್ವಕಃ .
ದಿಲೀಪಃ ಸಗರೋ ವಿಂಶೋ ನಾಭಾಗಶ್ಚ ಕರಂಧಮಃ .. 45..
ಆಯುಷ ಪುರುಶ್ಚ ಭರತೋ ಯಯಾತಿರ್ನಹುಷಃ ಕುರುಃ .
ಖಟ್ಟಂಗೋಽಥ ನೃಗೋಽರಿಷ್ಟಸ್ತಥಾ ಸಂವರಣೋ ನೃಪಃ .. 46..
ಗೋಕರ್ಣೇಶಂ ಸಮಾರಾಧ್ಯ ಪೃಥಿವ್ಯಾಃ ಪತಯೋಽಭವನ್ .
ದೇವಿ ಕಿಂ ಬಹುನೋಕ್ತೇನ ಗೋಕರ್ಣೇಶಪ್ರಸಾದತಃ .. 47..
ಸಮಭ್ಯರ್ಚ್ಯ ಮಹಾಲಿಂಗಂ ಸ್ವಂ ಸ್ವಂ ಸ್ಥಾನಂ ಸುರಾಸುರಾಃ .
ಲೇಭಿರೇ ಪರಮೇಶಾನಿ ಮಹಾಬಲಸಮರ್ಚನಾತ್ .. 48..
ಭುಕ್ತಿಮುಕ್ತಿಪ್ರದಂ ಕ್ಷೇತ್ರಂ ಸರ್ವಸಂಪತ್ಪ್ರದಾಯಕಂ .
ಅತ್ರ ಜಪ್ತೋಽಥ ಯಃ ಕಶ್ಚಿನ್ಮಂತ್ರಸಿದ್ಧಿಂ ಗಮಿಷ್ಯತಿ .. 49..
ಪಂಚಾಗ್ನಿಮಧ್ಯನಿರತಾ ವಾಯುಭಕ್ಷಾಸ್ತಥಾಽಪರೇ .
ಜಟೋರುಶಿರಸಃ ಕೇಚಿದ್ಧಂತೋಲೂಖಲಿನಃ ಪರೇ .. 50..
ಭಸ್ಮಾಭ್ಯಕ್ತಾಃ ಸದಾ ಕೇಚಿದ್ ರುದ್ರಾಧ್ಯಾಯಜಪಾದರಾಃ .
ಪಂಚಾಕ್ಷರಪರಾಃ ಕೇಚಿದ್ಕೇಚಿನ್ಮನ್ನಾಮಜಾಪಕಾಃ .. 51..
ಶಿವ ಶಂಕರ ದೇವೇಶ ಗೋಕರ್ಣೇಶ ಮಹೇಶ್ವರ .
ಪ್ರಸೀದ ಪರಮೇಶೇತಿ ತತ್ರ ಶೈವಾ ವದಂತಿ ಮಾಂ .. 52..
ಕೇಚಿಲ್ಲಿಂಗಾರ್ಚನಪರಾಃ ಬಿಲ್ವಪತ್ರಾದಿಭಿಃ ಶಿವೇ .
ಸಾಗ್ನಯೋನಗ್ನಯಃ ಕೇಚಿದ್ ಯತಯೋ ಭಕ್ತಿಭಾವಿತಾಃ .. 53..
ವರ್ಣಿನೋ ವನಸಂಸ್ಥಾಶ್ಚ ಬ್ರಾಹ್ಮಣಾ ಮಾಮುಪಾಸತೇ .
ಬ್ರಹ್ಮಣ್ಯಪತಿರೇವಾಹಂ ಮಹಾಬ್ರಾಹ್ಮಣ ಈಶ್ವರಃ .. 54..
ವಸಂತಿ ಶೈವಾ ಗೋಕರ್ಣೇ ಮನ್ನೈವೇದ್ಯೈ ಕಭೋಜನಾಃ .
ಅತ್ರ ಶೈವಂ ಸಮಭ್ಯರ್ಚ್ಯ ಮಮ ಲೋಕೇ ವಸೇನ್ನರಃ .. 55..
ಅತ್ರ ಸರ್ವೇಷು ಕಾಲೇಷು ಸಾಗರನ್ನಾನಕೃನ್ನರಃ .
ಏಕಂ ಶೈವಂ ಭೋಜಯಿತ್ವಾ ಮತ್ಪ್ರೀತ್ಯರ್ಥಮುಮೇ ಶುಭೇ .. 56..
ಭಕ್ಷ್ಯಭೋಜ್ಯೈಃ ಸದನ್ನೈಶ್ಚ ಸ ಮಾಂ ಭೋಜಯಿತಾಂಬಿಕೇ .
ಗೋಕರ್ಣೇಶಂ ಪೂಜಯಿತ್ವಾ ಬಿಲ್ವಪತ್ರಾದಿಸಾಧನೈಃ .. 57..
ಕೋಟಿಲಿಂಗಾರ್ಚನಫಲಂ ಪ್ರಾಪ್ನೋತಿ ಸ ವರಾನನೇ . 58-1
.. ಇತಿ ಶಿವರಹಸ್ಯಾಂತರ್ಗತೇ ಶಿವಗೌರೀಸಂವಾದೇ ಗೋಕರ್ಣಕ್ಷೇತ್ರಮಾಹಾತ್ಮ್ಯಂ ..
- .. ಶ್ರೀಶಿವರಹಸ್ಯಂ . ಭರ್ಗಾಖ್ಯಃ ಪಂಚಮಾಂಶಃ . ಅಧ್ಯಾಯಃ 23..
- .. shrIshivarahasyam . bhargAkhyah panchamAMshaH . adhyAyaH 23..

Notes:

Shiva describes to Devi about Gokarna Shiva Kshetra and the merits of worshipping Him at this place where He is known as Gokarneshwara.

The shlokas are maintained per the source text.

Proofread by Ruma Dewan

Gokarna Kshetra Mahatmyam

pdf was typeset on June 18, 2023

Please send corrections to sanskrit@cheerful.com

